

आज मौका चूक गए तो 2028 तक पायलट नहीं बनेंगे मुख्यमंत्री : सुभाष चंद्रा

चंद्रा ने प्रेस काँफ्रेंस बुलाकर दावा किया कि "मुझे भाजपा के अलावा 8 विधायकों का समर्थन मिला, अब 4 और विधायक वोट देंगे"

जयपुर, (कासं)। राज्यसभा चुनाव को लेकर प्रदेश की सरगर्मियां तेज हैं। भाजपा और कांग्रेस के अलावा निर्दलीय प्रत्याशी अपनी रणनीति बनाने में जुटे हुए हैं। इसी कड़ी में मंगलवार को निर्दलीय प्रत्याशी डॉ. सुभाष चंद्रा ने प्रेस काँफ्रेंस कर कहा कि उनके पास भाजपा के अलावा अन्य 8 विधायकों को समर्थन है, वहीं 4 अन्य विधायकों ने भी उन्हें वोट देने का वादा किया है। वहीं 8 विधायक क्रॉस वोटिंग कर मतदान करेंगे, क्योंकि वे विधायक इस शासन से परेशान हैं।

प्रेसवार्ता के दौरान डॉ. सुभाष चंद्रा ने नागौर सांसद हनुमान बेनीवाल का समर्थन देने पर आभार जताया और कहा कि उन्हें विश्वास है कि वे कामयाब होंगे। डॉ. चन्द्रा ने बताया कि सचिन पायलट के पिताजी से उनकी अच्छी

■ **एसीबी और निर्वाचन अधिकारी को खरीद-फरोख्त की शिकायत के सवाल पर उन्होंने कहा कि "जो कल तक सरकार का विरोध कर रहे थे, वे आज हवाई जहाज की सवारी कर रहे हैं। बसपा के विधायकों को लेकर दिल्ली चुनाव आयोग को शिकायत भेजी है, ऐसे में हो सकता है वे चुनाव में शामिल ही ना हो पाए।"**

मित्रता रही है। उन्होंने पायलट से भी समर्थन की मांगा और कहा कि सचिन पायलट के पास यह एक अवसर है। वो जुझारू और कर्मठ व्यक्ति हैं। उनके पास यही एक बड़ा अवसर आया है। अब अगर यह अवसर चूके तो 2028 तक उनके पास मुख्यमंत्री बनने का अवसर नहीं होगा। राज्यसभा का चुनाव ही तय करेगा कि राजस्थान में 2023 विधानसभा का चुनाव किस ओर जाएगा।

इस दौरान उन्होंने मुख्यमंत्री अशोक गहलोत उनके पुराने मित्र हैं। चुनाव जीतने के बाद राज्यसभा में राजस्थान के मुद्दे को प्रमुखता से उठाने की बात भी कही और बताया कि प्रवासी राजस्थानी हमेशा से उनके संपर्क में रहे हैं। उनके हर एक कार्यक्रम में शामिल रहे हैं और भारत की बात पहले करते हैं। राजस्थान उनके पुरखों की घरा है। उन्होंने कहा कि मैंने अपने मीडिया

संस्थान का इस्तेमाल कभी चुनाव में नहीं किया। हरियाणा से वे 6 साल तक राज्यसभा सांसद रहे हैं और वहां की जनता जानती है कि उनके लिए क्या काम किए हैं। हरियाणा के विधायकों ने चाहा वे जीते तो जीत गए, राजस्थान के विधायक चाहेंगे तो जीत पककी होगी।

इस दौरान एसीबी और निर्वाचन अधिकारी को खरीद-फरोख्त की शिकायत के सवाल पर उन्होंने कहा कि जो कल तक सरकार का विरोध कर रहे थे, वे आज हवाई जहाज की सवारी कर रहे हैं। इसको लेकर वे अपनी शिकायत दर्ज करवाएंगे। साथ ही बसपा के विधायकों को लेकर दिल्ली चुनाव आयोग को शिकायत भेजी है, ऐसे में हो सकता है वे चुनाव में शामिल ही ना हो पाए।

'राज स्किल-2022' प्रतियोगिता का पहला चरण आज से

जयपुर। कौशल, नियोजन एवं उद्यमिता विभाग की ओर से प्रशिक्षणार्थियों में आपसी प्रतिस्पर्धा की भावना बढ़ाकर अधिक कौशल दक्ष बनाने के लिए शुरू की गई 'राज स्किल-2022' प्रतियोगिता का पहला चरण जिला स्तर पर 8 एवं 9 जून को होगा।

तीन चरणों में होने वाली यह प्रतियोगिता औद्योगिक प्रशिक्षण संस्थानों (आईटीआई) के प्रशिक्षणार्थियों एवं तकनीकी दक्ष नौन-आईटीआई युवाओं के लिए अलग-अलग हो रही है। कौशल, नियोजन एवं उद्यमिता राज्य मंत्री अशोक चांदना ने बताया कि आईटीआई श्रेणी के अन्तर्गत व्यवसायवार तैयार मेरिट के प्रथम 25 अभ्यर्थियों के मध्य 8 एवं 9 जून को जिला स्तरीय प्रतियोगिता आयोजित की जाएगी, जिसमें पहले चार-चार स्थान पर रहने वाले प्रशिक्षणार्थी 15 एवं 16 जून को संभागा स्तरीय प्रतियोगिता में भाग लेंगे। इसमें प्रथम व्यवसायगत में भाग लेने तीन स्थान पर रहने वाले प्रशिक्षणार्थी 21 एवं 22 जून को राज्य स्तरीय प्रतियोगिता में शामिल होंगे।

केरल की गृह समिति ने देखी राजस्थान विधानसभा



जयपुर, (कासं)। केरल विधानसभा की गृह समिति के सदस्यों ने मंगलवार को राजस्थान विधानसभा का अवलोकन किया। विधानसभा सचिव महावीर प्रसाद शर्मा ने केरल विधानसभा की गृह समिति के सभापति कोबोर कुन्जमोन, सदस्य ए. के. एम.सराफ, आई. सी. बालाकृष्ण, सुजीता विजयान पील्सेट्टी, सी.के.हरिनन्दन, पी. नन्दा कुमार एवं वी.ए.बी.ए. अन्डर सचिव का पुष्पगुच्छ भेंट कर स्वागत किया। विधानसभा सचिव महावीर प्रसाद शर्मा ने केरल विधानसभा की गृह समिति के सभापति कोबोर कुन्जमोन को विधानसभा की

प्रक्रिया, नियमावली एवं समिति की आन्तरिक कार्य प्रणाली की पुस्तिका व साहित्य भेंट किया। साथ ही राजस्थान विधानसभा की गृह समिति की कार्य प्रणाली को विस्तार से बताया। केरल विधानसभा के कुन्जमोन ने केरल विधानसभा की कार्य प्रणाली की जानकारी दी। समिति ने राजस्थान विधानसभा के सदन का अवलोकन किया। इस अवसर पर राजस्थान विधानसभा के वरिष्ठ उप सचिव महेश चन्द शर्मा और सहायक सचिव अशोक कुमार बंशीया सहित अन्य अधिकारीगण मौजूद थे।

पूनिया के साथ भाजपा विधायकों ने योग, ध्यान और प्राणायाम किया

जयपुर (कासं)। जयपुर में तीन दिवसीय भाजपा विधायक अभ्यास वर्ग चल रहा है, जिसमें पार्टी की रीति-नीति, विकास यात्रा, प्रधानमंत्री नरेंद्र मोदी सरकार के सेवा, सुशासन और गरीब कल्याण के 8 साल, मिशन 2023 इत्यादि विषयों पर विभिन्न सत्रों का

■ **अभ्यास वर्ग की कार्यशाला में भाजपा विधायकों को सतीश पूनिया, गुलाबचंद कटारिया, चंद्रशेखर और भारती बेन ने संबोधित किया**



भाजपा विधायकों ने मंगलवार सुबह प्रदेशाध्यक्ष डॉ. सतीश पूनिया, नेता प्रतिपक्ष गुलाबचंद कटारिया और उपनेता प्रतिपक्ष राजेन्द्र राठी के साथ योगाभ्यास किया।

आयोजन किया जा रहा है। भाजपा विधायक अभ्यास वर्ग का आयोजन 7 जून से 9 जून तक किया जाएगा, जिसका 6 जून शाम को भाजपा प्रदेशाध्यक्ष डॉ. सतीश पूनिया, ने उद्घाटन कर संबोधित किया, जिसके अन्तर्गत आज 7 जून को विभिन्न सत्रों का आयोजन हुआ, जिसमें सुबह की शुरुआत विधायकों ने योग, ध्यान और व्यायाम के साथ की, जिसमें डॉ. सतीश पूनिया, नेता प्रतिपक्ष गुलाबचंद कटारिया, उपनेता प्रतिपक्ष राजेन्द्र

राठी, सचेतक जोगेश्वर गर्ग सहित विधायकों ने योगाभ्यास किया। इसके बाद विधायक पुष्पेन्द्र सिंह की अध्यक्षता में सांस्कृतिक राष्ट्रवाद एवं हमारी विकास यात्रा विषय पर गुलाबचंद कटारिया ने संबोधित किया, विधायक विठ्ठल शंकर अवस्थी की अध्यक्षता में हमारा विचार परिवार विषय पर प्रदेश संगठन महामंत्री चंद्रशेखर ने संबोधित किया, विधायक निर्मल कुमावत की अध्यक्षता में हमारी कार्यपद्धित की विशेषताएं विषय पर डॉ.

सतीश पूनिया ने संबोधित किया, विधायक सूर्यकांता व्यास की अध्यक्षता में भाजपा राज्य सरकारों द्वारा सुशासनकारी नीतियां विषय पर प्रदेश सह-प्रभारी एवं सांसद भारती बेन ने संबोधित किया। 8 जून को राष्ट्रीय महामंत्री एवं प्रदेश प्रभारी अरूण सिंह और राष्ट्रीय प्रवक्ता सुधांशु त्रिवेदी विधायक अभ्यास वर्ग में संबोधित करेंगे।

8 जून को 8 साल मोदी सरकार-युगांतकारी परिवर्तन, मीडिया एवं सोशल मीडिया, मिशन 2023 एवं बूथ सशक्तिकरण अभियान, आपातकाल एवं लोकतंत्र बहाली में हमारी भूमिका, 9 जून को जीवन मूल्यों के धनी राजनीतिक व्यवित्व, कांग्रेस की जनविरोधी नीतियां एवं जन आंदोलन, राष्ट्रीय पुनर्निर्माण में भाजपा का योगदान इत्यादि विषयों पर पार्टी के राष्ट्रीय एवं प्रदेश के प्रमुख नेताओं के संबोधन होंगे। साथ ही 7 से 9 जून तक राज्यसभा चुनाव को लेकर मतदान प्रशिक्षण का अभ्यास भी कराया जाएगा।

'गौशालाओं को दी जायेगी 1100 करोड़ रुपये की सहायता'

जयपुर। राजस्थान गौसंरक्षण एवं संवर्धन निधि नियम-2016 के तहत गठित निधि के अन्तर्गत प्राप्त राजस्व में गौशालाओं में आश्रय पा रहे गोवंश के लिए 1100 करोड़ रुपये की सहायता दी जायेगी। यह जानकारी देते हुए गोपाल विभाग के निदेशक डॉ. लाल सिंह ने बताया कि स्ट्याम ड्यूटी व मदिरा पर बिक्री कर लगाये जाने के फलस्वरूप निधि में प्राप्त राशि में से यह सहायता राशि दी जायेगी। उन्होंने बताया कि प्रथम किश्त के रूप में जारी 358 करोड़ रुपये की राशि में से 180 करोड़ रुपये का भुगतान गौशालाओं को किया जा चुका है। शेष गौशालाओं को भुगतान की कार्यवाही जारी है। डॉ. सिंह ने बताया कि माह अप्रैल से जुलाई 2022 की सहायता राशि के भुगतान हेतु ऑनलाइन आवेदन प्राप्त किये जा रहे हैं।

बायोगैस, गौशाला विकास योजना, जिला व पंचायत समिति स्तरीय नदीशालाओं पर 727 करोड़ रुपये का व्यय किया जा रहा है। डॉ. सिंह ने बताया कि राज्य सरकार द्वारा 1.56 करोड़ रुपये के अनुदान से प्रत्येक ब्लॉक में नन्दी शालाएं खोली जा रही है, जिससे बेसहारा गोवंश को आश्रय मिलेगा।

उन्होंने बताया कि वित्तीय वर्ष 2020-21 में गौशालाओं को भरण-पोषण हेतु 565.48 करोड़ राशि की सहायता दी गई। वित्तीय वर्ष 2021-22 में 624.80 करोड़ की सहायता राशि उपलब्ध करवाई गई तथा चालू वित्तीय वर्ष 2022-23 में प्रथम किश्त के रूप में 358.00 करोड़ की सहायता राशि जारी की जा चुकी है।

डॉ. लाल सिंह ने बताया कि मुख्यमंत्री श्री अशोक गहलोत द्वारा हाल ही में की गई घोषणा अनुरूप अब वर्ष में 6 की जगह 9 महीने गौशालाओं को सरकारी अनुदान मिलेगा, जिससे गौशालाओं को संबल मिलेगा। उन्होंने बताया कि गौवंश का संबद्धन करने, गौशालाएं खोलने में आने वाली सभी प्रकार की प्रशासनिक अडचनों को दूर करने व गोचर भूमि का संरक्षण करने के लिए राज्य सरकार प्रतिबद्ध है।

बाल श्रम कराने वाले और कारखाना मालिक को सजा

जयपुर (कासं)। पाँक्सो मामलों की विशेष अदालत क्रम-3 महानगर प्रथम ने 3 बच्चों से श्रम कराने वाले राजेश चौधरी और कारखाना मालिक विनोद चौधरी को पन्द्रह साल की सजा सुनाई है। इसके साथ ही अदालत ने दोनों अभियुक्तों पर कुल 1 लाख 80 हजार रूपए का जुर्माना भी लगाया है। अभियोजन पक्ष की ओर से अदालत को बताया गया कि 17 मई 2017 को मानव तस्करी निरोधक यूनिट, उत्तर ने विभापर नगर के सेक्टर एक स्थित जेपी कॉलोनी के एक मकान पर छापा मारा था। टीम को यहां एक कमरे में तीन बच्चे चूड़ियों पर गीने लाते मिले। इनसे यह काम वहां मौजूद राजेश करवा रहा था। पछताछ में राजेश ने बताया कि कारखाना विनोद चौधरी का है। वहीं बच्चों ने टीम को जानकारी दी की उन्हें पांच माह पहले रोजगार के लिए बिहार से लाया गया था।

12 आरएएस अधिकारियों का तबादला

जयपुर (कासं)। राज्य सरकार ने मंगलवार को आदेश जारी कर 12 आरएएस अधिकारियों का तबादला किया है। इनमें से 11 अफसरों को रिक्त पदों पर नियुक्ति दी गई है। आदेश के मुताबिक सना सिद्धीकी को राजस्थान वकफ बोर्ड जयपुर की मुख्य कार्यकारी अधिकारी, कमल सिंह यादव को राज्य महिला आयोग जयपुर का उपसचिव, राजेन्द्र सिंह शेखावत-प्रथम को राजस्व अपील अधिकारी अजमेर, विनोद कुमार मीणा को राज्य मंत्री जाहदा खान को राज्य मंत्री का उपखंड अधिकारी झाडोल, सुनील शर्मा प्रथम को उपखंड अधिकारी कुशलगढ़ (बासवाड़ा), पंकज गववाल को उपखंड अधिकारी डेगाना (नागौर) और ओमप्रकाश मीणा को उपखंड अधिकारी राजगढ़ अलवर को लगाया है। इसके अलावा प्रियंका विशनोई को कृषि विश्वविद्यालय जयपुर की रजिस्ट्रार और गंगाधर मीणा को अलवर के किशनगढ़वास का उपखंड अधिकारी लगाया गया है।

'सरकार भले निर्दलियों को साथ रखे, लेकिन संगठन से बगावत करने वालों को दूर रखा जाये'

कांग्रेस के विधायक प्रत्याशी मनीष यादव, रितेश बैरवा, दौलत मीणा और सुभाष मील ने राजस्थान के संगठन चुनाव प्रभारी संजय निरुपम से शिकायत की

जयपुर (कासं)। एक ओर तो सरकार कांग्रेस उम्मीदवारों को हराकर आने वाले निर्दलीय और अन्य दलों के उम्मीदवारों की मान मनोव्यूल में लगी है, तो दूसरी ओर हारने वाले कांग्रेस के अधिकृत उम्मीदवारों ने भी संगठन चुनाव को लेकर मोर्चा खोलते हुए राजस्थान के निर्वाचन अधिकारी संजय निरुपम से स्पष्ट कर दिया है कि जो लोग कांग्रेस के खिलाफ चुनाव लड़ कर आए हैं, उन्हें संगठन चुनाव में किसी प्रकार की तबज्जो नहीं दी जानी चाहिए।

■ **चारों कांग्रेस नेताओं ने एक सुर में कहा कि "इस पूरे कार्यकाल में हमारे साथ नाइसाफी हुई है। 2023 और 2024 में चुनाव जीतना है तो कांग्रेस कार्यकर्ताओं को पूरा मौका मिलना चाहिए।"**

2018 का चुनाव लड़ने वाले कांग्रेस के चार प्रत्याशियों ने राजस्थान के संगठन चुनाव के प्रभारी संजय निरुपम से मुलाकात करने के बाद कहा कि चाहे मजबूती हो या कोई और कारण, भले ही सरकार निर्दलीयों को अपने साथ

रखे, लेकिन संगठन से तो कम से कम कांग्रेस से बगावत कर चुनाव लड़ने वाले निर्दलीयों को दूर रखा जाए। निरुपम से मुलाकात करने शाहपुर से कांग्रेस प्रत्याशी रहे मनीष यादव, दूर से कांग्रेस प्रत्याशी रहे रितेश बैरवा, बस्मी के कांग्रेस प्रत्याशी दौलत मीणा और खंडेला से प्रत्याशी सुभाष मील पहुंचे। उन्होंने निर्दलीयों के खिलाफ शिकायतें करने के साथ संजय निरुपम से कहा कि हर किसी को पता है कि विधानसभा में कांग्रेस के उन प्रत्याशियों और क्षेत्र के कांग्रेस

कार्यकर्ताओं के क्या हालात हैं, जिनके सामने निर्दलीय चुनाव जीते हैं। चारों कांग्रेस प्रत्याशियों ने एक सुर में संजय निरुपम से कहा कि हमारे साथ इस पूरे कार्यकाल में नाइसाफी हुई है।

अब 2018 में जिन्हें कांग्रेस ने प्रत्याशी बनाया और जो कार्यकर्ता हमारे साथ लगे, अब उन्हें संगठन में जिम्मेदारी मिलनी चाहिए। कांग्रेस प्रत्याशियों ने कहा कि हम चुनाव हार गए, यह अलग बात है, लेकिन जिस तरह से पंचायत चुनाव में हमें पीछे धकेला गया और यहां

तक की सदस्यता अभियान में भी चीफ एनरोलर बनाने में निर्दलीयों की ही भूमिका रही, उससे कांग्रेस कार्यकर्ता खुद को ठगा सा महसूस कर रहा है। इन नेताओं ने कहा कि सोनिया गांधी और राहुल गांधी भारत जोड़ने की बात कर रहे हैं, लेकिन भारत कैसे जुड़ेगा, जब कांग्रेस कार्यकर्ताओं को मजबूत नहीं किया जाएगा? इन नेताओं ने अपना दुःख जताते हुए कहा कि हमारे विधानसभा में जो पंचायतीराज चुनाव हुए, उसमें भी टिकट ऐसे लोगों को दिया गया, जिन्होंने पार्टी को खिलाफत की। ऐसे में अब इतनी सी मांग है कि भले ही हमें सरकार में कोई स्थान नहीं मिले, लेकिन 2023 और 2024 में चुनाव जीतना है तो कांग्रेस कार्यकर्ताओं को पूरा मौका मिलना चाहिए।

संक्रमितों के बराबर ही रिकवरी हुई है। इस दौरान 61 मरीज ठीक हुए हैं। इसके साथ ही एक्टिव केसों की संख्या सोमवार के बराबर 349 ही रही। राजधानी जयपुर में भी 30 मरीजों के ठीक होने से एक्टिव केस घटकर 175 रह गए हैं। प्रदेश में मंगलवार को भी कोरोना से किसी मरीज की मौत नहीं हुई है। हालांकि, राज्य में अब तक इस बीमारी से 9557 संक्रमितों

'साक्षात्कार प्रक्रिया जारी रखें, लेकिन नियुक्ति नहीं दें'

जयपुर, (कासं)। राजस्थान हाईकोर्ट ने राज्य सरकार को कहा है कि समग्र शिक्षा अभियान में अतिरिक्त परियोजना समन्वयक कार्यक्रम अधिकारी पद के लिए साक्षात्कार प्रक्रिया जारी रख सकते हैं, लेकिन इन पदों पर तैनात याचिकाकर्ताओं की जगह चयनित उम्मीदवारों को नियुक्ति नहीं दी जाए। जस्टिस अनूप ढंड की अवकाशकालीन अन्वयक कार्यक्रम अधिकारी पद के लिए साक्षात्कार प्रक्रिया जारी रख सकते हैं, लेकिन इन पदों पर तैनात याचिकाकर्ताओं की जगह चयनित उम्मीदवारों को नियुक्ति नहीं दी जाए। जस्टिस अनूप ढंड की अवकाशकालीन अन्वयक कार्यक्रम अधिकारी पद के लिए साक्षात्कार प्रक्रिया जारी रख सकते हैं, लेकिन इन पदों पर तैनात याचिकाकर्ताओं की जगह चयनित उम्मीदवारों को नियुक्ति नहीं दी जाए। जस्टिस अनूप ढंड की अवकाशकालीन अन्वयक कार्यक्रम अधिकारी पद के लिए साक्षात्कार प्रक्रिया जारी रख सकते हैं, लेकिन इन पदों पर तैनात याचिकाकर्ताओं की जगह चयनित उम्मीदवारों को नियुक्ति नहीं दी जाए।

2 जुलाई को होगी कांस्टेबल भर्ती की रद्द परीक्षा

जयपुर। कांस्टेबल भर्ती की 14 मई को दूसरी पारी में आयोजित की गई लिखित परीक्षा अब 22 जून के स्थान पर 2 जुलाई को होगी। मंगलवार को पुलिस मुख्यालय द्वारा 2 जुलाई को परीक्षा कराये जाने के नये आदेश जारी किये गए हैं।

अतिरिक्त महानिदेशक पुलिस भर्ती एवं पदोन्नित बोर्ड बिनाता ठाकुर ने बताया कि कांस्टेबल भर्ती 2021 की 14 मई 2022 को दूसरी पारी में आयोजित लिखित परीक्षा अपरिहार्य कारणों से 17 मई के आदेश द्वारा निरस्त कर दी गई थी।

इस पारी में उपस्थित अभ्यर्थियों की लिखित परीक्षा दुबारा 2 जुलाई, 2022 को आयोजित की जाएगी। एडीजी ठाकुर ने बताया कि इस परीक्षा की सफलता के लिए व्यापक इंतजाम कर लिए गए हैं।

जयपुर। कांस्टेबल भर्ती की 14 मई को दूसरी पारी में आयोजित की गई लिखित परीक्षा अब 22 जून के स्थान पर 2 जुलाई को होगी। मंगलवार को पुलिस मुख्यालय द्वारा 2 जुलाई को परीक्षा कराये जाने के नये आदेश जारी किये गए हैं।

अतिरिक्त महानिदेशक पुलिस भर्ती एवं पदोन्नित बोर्ड बिनाता ठाकुर ने बताया कि कांस्टेबल भर्ती 2021 की 14 मई 2022 को दूसरी पारी में आयोजित लिखित परीक्षा अपरिहार्य कारणों से 17 मई के आदेश द्वारा निरस्त कर दी गई थी।

इस पारी में उपस्थित अभ्यर्थियों की लिखित परीक्षा दुबारा 2 जुलाई, 2022 को आयोजित की जाएगी। एडीजी ठाकुर ने बताया कि इस परीक्षा की सफलता के लिए व्यापक इंतजाम कर लिए गए हैं।

राज्य में मंगलवार को 61 नए संक्रमित मिले, सोमवार को 34 रोगी सामने आए थे

■ **राजधानी जयपुर में सबसे ज्यादा 27 नए मरीज मिले हैं**

■ **प्रदेश में पिछले चौबीस घंटों में नए संक्रमितों के बराबर ही रिकवरी होने से एक्टिव केसों में कोई बढ़ोतरी नहीं हुई है**

जालोर में 1-1 नया संक्रमित मिला है। वहीं इस बीच 22 जिलों अजमेर, बांसवाड़ा, बारां, बाड़मेर, भरतपुर, भीलवाड़ा, बूंदी, चित्तौड़गढ़, धौलपुर, डूंगरपुर, हनुमानगढ़, जैसलमेर, झालावाड़, झुंझुनू, करौली, कोटा, पाली, प्रतापगढ़, राजसमंद, सर्वाही माधोपुर, सिरोंही और टोंक में कोई भी नया संक्रमित नहीं मिला है। प्रदेश में मंगलवार को नए

संक्रमितों के बराबर ही रिकवरी हुई है। इस दौरान 61 मरीज ठीक हुए हैं। इसके साथ ही एक्टिव केसों की संख्या सोमवार के बराबर 349 ही रही। राजधानी जयपुर में भी 30 मरीजों के ठीक होने से एक्टिव केस घटकर 175 रह गए हैं। प्रदेश में मंगलवार को भी कोरोना से किसी मरीज की मौत नहीं हुई है। हालांकि, राज्य में अब तक इस बीमारी से 9557 संक्रमितों

की मृत्यु हो चुकी है।

मालवीय नगर व मानसरोवर में 5-5 नए संक्रमित मिले

राजधानी जयपुर में मंगलवार को सबसे ज्यादा 5-5 नए संक्रमित मालवीय नगर व मानसरोवर में मिले हैं। इसके अलावा जगतपुर में 3, बापू नगर व बरकत नगर में 2-2, अजमेरगढ़, बनीयाक, चाकसू, दुर्गापुर, जवाहर नगर, झोटावाड़ा, लालकोठी, मुस्लीपुरा, राजापुरक और सांगानेर में 1-1 नया संक्रमित मिला है।

25 सहायक योग प्रशिक्षक बनाये

जयपुर, (का.सं.)। अंतर्राष्ट्रीय योग दिवस की तैयारी में आर्ट ऑफ लिविंग के सहायक योग प्रशिक्षक प्रोग्राम का आयोजन सेवा धाम, प्राथमिक आदर्श विद्या मंदिर, सेक्टर 4, जवाहर नगर, में किया गया। जहां 10 प्रशिक्षक राजेश पाराशर और शरद कामरा ने प्रशिक्षण दिया। 9 दिवसीय ट्रेनिंग प्रोग्राम को 25 जयपुर वासियों ने मंगलवार को पूर्ण करके योग वोलंटियर सर्टिफिकेट प्राप्त किया। नए योग प्रशिक्षक मुख्य रूप कच्ची बस्तियों और पार्क में सभी आमजनों को निःशुल्क योग सिखायेंगे। आर्ट ऑफ लिविंग राजस्थान के स्टेट टीचर कोऑर्डिनेटर राजेश पाराशर ने बताया कि श्री श्री रविशंकर की प्रेरणा से आर्ट ऑफ लिविंग के मास्टर ट्रेनर्स देश भर में साल 2022 के अंत तक 50 हजार सहायक योग प्रशिक्षक तैयार करने के लिए प्रशिक्षण लेंगे। मीडिया कोऑर्डिनेटर आभा पाराशर ने बताया कि योग दिवस से पहले सशक्त योगाभ्यास के लिए आर्ट ऑफ लिविंग की ओर से 10 से 12 जून को आदर्श विद्या मंदिर, अंबावाड़ी पर प्राणायाम ध्यान शिविर होगा।

जर्जर भवन मालिकों को मिलेंगे नोटिस

जयपुर, (का.सं.)। नगर निगम जयपुर हैरिटेज आयुक्त अवधेश मीना ने बताया कि हैरिटेज क्षेत्र में परकोटे के भीतर जर्जर भवनों का सर्वे कर भवन मालिकों को नोटिस जारी कर उनकी मरम्मत कराने का प्रयास किया जायेगा। मीना ने बताया कि संबंधित जोन आयुक्तों को निर्देश दिये हैं कि जर्जर भवनों का शीघ्र सर्वे कराकर नोटिस जारी करें। उन्होंने कहा कि हमारा प्रयास होगा कि हैरिटेज भवनों का संरक्षण कराने के लिए भवन मालिकों को तत्काल मरम्मत कराने के लिए प्रोत्साहित किया जायेगा। अगर बरसत में कोई भवन गिरता है तो उसके मलबे को उठाने के लिए टीमें गठित कर रखी हैं जो गिरने वाले मलबे को तत्काल उठायेगी, वहीं मलबा हटाने में होने वाले खर्च का भुगतान संबंधित भवन मालिकों से वसूल किया जायेगा।

उप तहसील बार व टोडरा का सूजन

जयपुर। मुख्यमंत्री अशोक गहलोत ने राजसमंद जिले के बार (तहसील भीम) तथा सर्वाही माधोपुर जिले के टोडरा (तहसील सर्वाही माधोपुर) को नवीन उप तहसील बनाने के प्रस्ताव को स्वीकृति दी है। गहलोत के इस निर्णय से लोगों को स्थानीय स्तर पर ही राजस्व कार्यों के निस्तारण में सुगमता होगी। नवीन उप तहसील बार में 2 भू-अभिलेख निरीक्षक वृत्त, 7 पटवार मण्डल तथा 36 राजस्व ग्राम तथा नवीन उप तहसील टोडरा में 3 भू-अभिलेख निरीक्षक वृत्त, 11 पटवार मण्डल, 51 राजस्व ग्राम शामिल होंगे।